



ທະນາຄານ ບູຢອງ ລາວ ຈຳກັດ
BOOYOUNG LAO BANK Co.,LTD



ປຶດລາຍງານປະຈຳປີ 2019
Annual Report 2019

ຄຳເຫັນຂອງຄະນະຜູ້ບໍລິຫານ

ຂ້າພະເຈົ້າໃນນາມຄະນະຜູ້ບໍລິຫານ ທະນາຄານ ບຸຢອງ ລາວ ຂໍສະແດງຄວາມຂອບໃຈເປັນຢ່າງສູງມາຍັງການນຳພັກ ລັດ ໂດຍສະເພາະແມ່ນທະນາຄານ ແຫ່ງ ສປປ ລາວ ທີ່ໄດ້ໃຫ້ທິດຊີ້ນຳ ເພື່ອພັດທະນາຄານໃຫ້ກ້າວໄກ ແລະ ຫັນ ສະໄຫມ.

ໃນໄລຍະ 10 ປີ ຜ່ານມາ ທະນາຄານໄດ້ມີຄວາມບຸກບືນຜ່ານຜ່າອຸປະສັກນາໆປະການ ແລະ ພັດທະນາຕົນ ເອງໃຫ້ມີຄວາມເຂັ້ມແຂງທາງດ້ານການເງິນ, ສ້າງຄວາມເຊື່ອຫມັ້ນໃນການໃຫ້ບໍລິການລູກຄ້າ ແລະ ມີນະໂຍບາຍທີ່ ດີ ເຮັດໃຫ້ທະນາຄານສາມາດສ້າງຕັ້ງສາຂາໄດ້ຫນຶ່ງແຫ່ງໃນນະຄອນຫລວງວຽງຈັນ ລວມກັບສຳນັກງານໃຫຍ່ເປັນ ສອງສາຂາ. ທະນາຄານຈະສ້າງສາຍສຳພັນອັນດີງາມກັບລູກຄ້າ, ທະນາຄານພາຍໃນປະເທດ, ອົງການຂອງພາກ ເອກະຊົນຕ່າງໆ ແລະ ອົງການຄຸ້ມຄອງຂອງລັດ ເພື່ອສ້າງປະສິບການທາງດ້ານທຸລະກິດໃຫ້ມີຫລາກຫລາຍສີສັນ ແລະ ຫມັ້ນຄົງ. ມີສາຍສຳພັນທີ່ດີກໍເຫມືອນມີພູມຄຸ້ມກັນທີ່ດີໃນການທຳທຸລະກິດຄຽງຄູ່ກັບການຮ່ວມງານ ກັບ ຫລາຍພາກສ່ວນ ຊຶ່ງຈະເກີດມີປະສິດທິຜົນ ສຳລັບການແກ້ໄຂບັນຫາ ແລະ ສິ່ງທີ່ທ້າທາຍທີ່ຈະປະເຊີນຫນ້າກັບມັນ ໂດຍສະເພາະແມ່ນການລະບາດພະຍາດອັກເສບປອດຈາກເຊື້ອຈຸລະໂລກສາຍພັນໃຫມ່ ຫລື ເອີ້ນວ່າ ໂຄວິດ-19 (COVID-19).

ໃນໄລຍະ 1 ປີ ທີ່ຜ່ານມາ ພະນັກງານທຸກຄົນໄດ້ປະຕິບັດພາລະຫນ້າທີ່ຮ່ວມກັນຢ່າງມີມານະອິດທິນ, ພາກ ພຽນພະຍາຍາມ ແລະ ໃຫ້ຄວາມຮ່ວມມືທຸກຢ່າງ ເຮັດໃຫ້ທະນາຄານສາມາດດຳເນີນທຸລະກິດຢ່າງກ້າວຫນ້າ ແລະ ຂະຫຍາຍຕົວຢ່າງຫນ້າເພິ່ງພໍໃຈ ແລະ ມີກຳໄລຢ່າງຕໍ່ເນື່ອງ. ຈາກຜົນດັ່ງກ່າວ ພວກເຮົາຈຶ່ງມີຄວາມພູມໃຈທີ່ໄດ້ເປັນ ສ່ວນຫນຶ່ງປະກອບສ່ວນເຂົ້າໃນການພັດທະນາເສດຖະກິດ-ສັງຄົມ ຂອງ ສປປ ລາວ ແລະ ກໍໄດ້ກາຍມາເປັນຜູ້ໃຫ້ ບໍລິການທາງດ້ານການເງິນທີ່ມີຄຸນຄ່າດ້ວຍການສ້າງຜົນປະໂຫຍດຮ່ວມກັນ ໂດຍຜ່ານການເຊື່ອມໂຍງລະຫວ່າງ ບໍລິສັດໃນເຄືອເຊັ່ນ ທະນາຄານບຸຢອງລາວ ຈຳກັດ ສຳນັກງານໃຫຍ່, ທະນາຄານບຸຢອງລາວ ຈຳກັດ ສາຂາດອນ ຫນູນ, ບໍລິສັດບຸຢອງລາວ ຈຳກັດ ແລະ ຊີເກມກອີຟຄລັບ.

ສຸດທ້າຍນີ້ ຂ້າພະເຈົ້າໃນນາມຄະນະຜູ້ບໍລິຫານທະນາຄານ ຂໍສະແດງຄວາມຂອບໃຈມາຍັງລູກຄ້າ ທັງຫລາຍ, ຜູ້ຖືຫຸ້ນ, ຜູ້ນຳພັກ ລັດ ແລະ ພະນັກງານທະນາຄານໃຫ້ຄວາມເຊື່ອຫມັ້ນ, ໄວ້ວາງໃຈ ແລະ ໃຫ້ການ ສະຫນັບສະຫນູນຕໍ່ນະໂຍບາຍຂອງທະນາຄານ ຕະຫລອດມາ ຊຶ່ງຄວາມເຊື່ອຫມັ້ນ, ຄວາມໄວ້ວາງໃຈ ແລະ ການ ໃຫ້ການສະນັບສະຫນູນເຫລົ່ານັ້ນ ຈະກາຍມາເປັນພະລັງທີ່ສຳຄັນຍິ່ງສຳລັບຄະນະຜູ້ບໍລິຫານ ແລະ ພະນັກງານທຸກ ຄົນໃນການນຳເອົາທະນາຄານບຸຢອງລາວ ຈຳກັດໃຫ້ເຕີບໃຫຍ່ຂະຫຍາຍຕົວ ແລະ ກ້າວຫນ້າຢ່າງບໍ່ຢຸດຢັ້ງ.

ພ້ອມກັນນີ້ ຂ້າພະເຈົ້າ ໃນນາມຄະນະຜູ້ບໍລິຫານທະນາຄານ ກໍຂໍອວຍໄຊໃຫ້ພອນແດ່ ລູກຄ້າທັງຫລາຍ, ຜູ້ ຖືຫຸ້ນ, ທ່ານຜູ້ນຳພັກ ລັດ ແລະ ພະນັກງານທຸກຄົນ ຈຶ່ງມີແຕ່ຄວາມສຸກກາຍສະບາຍໃຈ ມີສຸຂະພາບເຂັ້ມແຂງ ປາຖະຫນາສິ່ງໃດກໍຂໍໃຫ້ໄດ້ດັ່ງຄຳມັກຄຳປາຖະຫນາ ແລະ ປະສິບຜົນສຳເລັດໃນຫນ້າທີ່ການງານທຸກປະການ.



ທ່ານ ວຸ ດົງ ຄຸນ
ຜູ້ຈັດການທົ່ວໄປ

ຂໍ້ມູນທົ່ວໄປ

ທະນາຄານ ບຸຢອງລາວ ຈຳກັດ (“ທະນາຄານ”) ແມ່ນທະນາຄານທຸລະກິດເອກະຊົນທີ່ໄດ້ຮັບການລົງທຶນຈາກ ຕ່າງປະເທດ 100% ເຈົ້າຂອງທະນາຄານແມ່ນ ບໍລິສັດ ບຸຢອງ ເຮົາຊິງ ຈຳກັດ ເປັນບໍລິສັດກໍ່ສ້າງ ເຊິ່ງຕັ້ງຢູ່ ເຊອຸລ ປະເທດເກົາຫຼີໃຕ້.

ທະນາຄານໄດ້ດຳເນີນງານຢູ່ໃນ ສາທາລະນະລັດ ປະຊາທິປະໄຕ ປະຊາຊົນລາວ (“ສປປ ລາວ”) ພາຍໃຕ້ໃບ ອະນຸຍາດການລົງທຶນຕ່າງປະເທດສະບັບເລກທີ 267-11/ຜທ, ລົງວັນທີ 10 ພະຈິກ 2011 ເຊິ່ງໄດ້ຮັບອະນຸຍາດ ຈາກກະຊວງແຜນການ ແລະ ການລົງທຶນ ແລະ ພາຍໃຕ້ໃບອະນຸຍາດການດຳເນີນທຸລະກິດທະນາຄານ ເລກທີ: 26/ ທຫລ, ລົງວັນທີ 14 ກັນຍາ 2009 ເຊິ່ງໄດ້ຮັບອະນຸຍາດຈາກທະນາຄານ ແຫ່ງ ສປປ ລາວ (“ທຫລ”).

ທຶນຈົດທະບຽນຂອງທະນາຄານໃນເບື້ອງຕົ້ນແມ່ນ 100,000,000,000 ກີບ. ທຶນຈົດທະບຽນທີ່ຖອກແລ້ວຂອງ ທະນາຄານ ນະວັນທີ 31 ທັນວາ 2019 ແມ່ນ 307,412,020,764 ກີບ (ວັນທີ 31 ທັນວາ 2018 ແມ່ນ 307,412,020,764 ກີບ). ທະນາຄານແມ່ນຢູ່ໃນຂັ້ນຕອນການຮັບເອົາໃບທະບຽນວິສາຫະກິດສະບັບປັບປຸງ ສຳລັບທຶນຈົດທະບຽນໃຫມ່.

ການດຳເນີນທຸລະກິດຕົ້ນຕໍຂອງທະນາຄານແມ່ນການໃຫ້ບໍລິການທາງດ້ານການທະນາຄານ ແລະ ການບໍລິການທີ່ ກ່ຽວຂ້ອງທາງດ້ານການເງິນ.

ທີ່ຕັ້ງຂອງທະນາຄານ : ຫນ່ວຍ 02, ຖະໜົນ ໄກສອນ ພິມວິຫານ, ບ້ານໂພນໄຊ, ເມືອງ ໄຊເສດຖາ, ນະຄອນຫລວງວຽງຈັນ, ສປປ ລາວ.
ໂທລະສັບ : (856 21) 454500; 454502.
ແຟັກ : (856 21) 454501.
ອີເມວ : booyoungbank@gmail.com
ເວັບໄຊ : www.booyoungbank.com

ສະພາບໍລິຫານ

ສະມາຊິກສະພາບໍລິຫານຂອງທະນາຄານພາຍໃນປີ ແລະ ນະວັນທີ ທີ່ອອກບົດລາຍງານສະບັບນີ້ປະກອບມີ:

<u>ຊື່</u>	<u>ຕຳແໜ່ງ</u>
ທ່ານ ລິ ຈຸງ ກິນ	ປະທານ
ທ່ານ ລິ ຊຸງ ຮຸນ	ຮອງປະທານ
ທ່ານ ລິ ເຊ ອີ	ສະມາຊິກ
ທ່ານ ກິມ ຊອກ ຈິນ	ສະມາຊິກ
ທ່ານ ຄຳໄພ ປະເສີດ	ສະມາຊິກ

ຄະນະຜູ້ບໍລິຫານ

ສະມາຊິກຂອງຄະນະຜູ້ບໍລິຫານໃນປີສິ້ນສຸດວັນທີ 31 ທັນວາ 2019 ແລະ ນະວັນທີອອກເອກະສານລາຍງານສະບັບນີ້ ປະກອບມີ:

<u>ຊື່</u>	<u>ຕຳແໜ່ງ</u>	<u>ວັນທີແຕ່ງຕັ້ງ</u>
ທ່ານ ກິມ ຊອກ ຈິນ	ອຳນວຍການໃຫຍ່	07 ກັນຍາ 2014
ທ່ານ ວູ ດົງ ຄຸນ	ຜູ້ຈັດການທົ່ວໄປ	09 ເມສາ 2013
ທ່ານ ຂັນຕິກອນ ພອນສະຫວັດ	ຜູ້ຈັດການອາວຸໂສ	15 ທັນວາ 2015
ທ່ານ ແສງອາລຸນ ຈັນທະນະສິນ	ຫົວໜ້າຝ່າຍສິນເຊື້ອ	07 ພຶດສະພາ 2013
ທ່ານ ຈັນທອນ ຫານຊະນະ	ຫົວໜ້າຝ່າຍບຸກຄະລາກອນ	01 ກັນຍາ 2009

ຕົວແທນທາງກົດຫມາຍ

ຕົວແທນທາງກົດຫມາຍຂອງທະນາຄານສຳລັບປີທີ່ສິ້ນສຸດ ວັນທີ 31 ທັນວາ 2019 ແລະ ນະມີ້ອອກເອກະສານລາຍງານສະບັບນີ້ແມ່ນ ທ່ານ ວູ ດົງ ຄຸນ - ຜູ້ຈັດການທົ່ວໄປ.

ນັກກວດສອບບັນຊີ


ນັກກວດສອບບັນຊີຂອງທະນາຄານແມ່ນ ບໍລິສັດ ເອິນ ແອນ ຢັງ ລາວ ຈຳກັດ.

ໂຄງຮ່າງການບໍລິຫານຂອງທະນາຄານບຸຢອງລາວ

ທະນາຄານ ບຸຢອງ ລາວ ຈຳກັດ ລວມທັງພະນັກງານສາຂາມີທັງໝົດ 27 ຄົນ, ເປັນຍິງ 12 ຄົນ, ໃນນີ້ມີຜູ້ບໍລິຫານເປັນຊາວຕ່າງປະເທດມີ 2 ທ່ານ, ອຳນວຍການໃຫຍ່ 1 ທ່ານ, ແລະ ຜູ້ຈັດການທົ່ວໄປ 1 ທ່ານ.

ການບໍລິຫານຂອງທະນາຄານໄດ້ແບ່ງເປັນ 7 ພະແນກຄື: ພະແນກບໍລິການລູກຄ້າ-ຄັງສາງ, ພະແນກສິນເຊື້ອ, ພະແນກບັນຊີ-ການເງິນ, ພະແນກການຕະຫລາດ, ພະແນກບໍລິຫານຫ້ອງການ-ບຸກຄະລາກອນ, ພະແນກໄອທີ, ພະແນກທຸລະກິດເງິນຕາຕ່າງປະເທດ ແລະ ຄະນະກຳມະການບໍລິຫານຄວາມສ່ຽງປະກອບມີ 4 ຄະນະກຳມະການຄື: ຄະນະກຳມະການຄຸ້ມຄອງຄວາມສ່ຽງ-ບໍລິຫານທຶນ, ຄະນະກຳມະການບໍລິຫານສິນເຊື້ອ, ຄະນະກຳມະການກວດສອບພາຍໃນ ແລະ ຄະນະກຳມະການດ້ານການຟອກເງິນ. ທະນາຄານໄດ້ກຳນົດພາລະບົດບາດ, ສິດ ແລະ ໜ້າທີ່ໃຫ້ແຕ່ລະຄະນະ, ພະແນກຮັບຜິດຊອບ ເພື່ອຄວາມສະດວກໃນການປະຕິບັດວຽກງານໃຫ້ຖືກຕ້ອງສອດຄ່ອງກັບນະໂຍບາຍ, ໃນການຄຸ້ມຄອງ, ຕິດຕາມ ແລະ ກວດກາ (ລາຍລະອຽດໃຫ້ເບິ່ງຕາມໂຄງຮ່າງການຈັດຕັ້ງ).

ໂຄງຮ່າງການຈັດຕັ້ງ ທະນາຄານ ບຸຢອງລາວ



ທະນາຄານ ບຸຢອງ ລາວ ຈຳກັດ ບົດລາຍງານຄະນະບໍລິຫານ

ຄະນະບໍລິຫານຂອງທະນາຄານ ບຸຢອງລາວ ຈຳກັດ (“ທະນາຄານ”), ມີຄວາມຍິນດີນຳສະເໜີບົດລາຍງານຂອງເຈົ້າຂອງ ແລະ ເອກະສານລາຍງານການເງິນຂອງທະນາຄານປະຈຳປີ ທີ່ສິ້ນສຸດວັນທີ 31 ທັນວາ 2019.

ຄວາມຮັບຜິດຊອບຂອງຄະນະບໍລິຫານຕໍ່ກັບເອກະສານລາຍງານການເງິນ

ຄະນະບໍລິຫານຂອງທະນາຄານແມ່ນ ມີຄວາມຮັບຜິດຊອບໃນເອກະສານລາຍງານການເງິນຂອງແຕ່ລະປີການບັນຊີໃຫ້ຖືກຕ້ອງຕາມຄວາມເປັນຈິງຂອງຖານະການເງິນຂອງທະນາຄານ ລວມທັງຜົນປະກອບການ ແລະ ກະແສເງິນສົດເຄື່ອນໄຫວພາຍໃນປີ. ໃນການກະກຽມເອກະສານລາຍງານການເງິນດັ່ງກ່າວ, ຄະນະບໍລິຫານຂອງທະນາຄານຕ້ອງປະຕິບັດດັ່ງນີ້:

- ▶ ຄັດເລືອກເອົາບັນດານະໂຍບາຍການບັນຊີທີ່ເໝາະສົມ ແລະ ຈັດຕັ້ງປະຕິບັດຢ່າງສະຫມ່ຳສະເໝີ;
- ▶ ພິຈາລະນະບັນດາລາຍການຄາດຄະເນຢ່າງສົມເໝາະສົມ ແລະ ລະອຽດຮອບດ້ານ;
- ▶ ຖະແຫລງການວ່າບັນດາມາດຕະຖານບັນຊີທີ່ເໝາະສົມໄດ້ຖືກປະຕິບັດ, ທຸກຂໍ້ຂັດແຍ່ງ ຫລື ຂໍ້ແຕກຕ່າງທີ່ສຳຄັນໃນທາງປະຕິບັດຕໍ່ກັບມາດຕະຖານການບັນຊີຕ້ອງຖືກນຳມາເປີດເຜີຍ ແລະ ອະທິບາຍຢູ່ໃນເອກະສານລາຍງານການເງິນ; ແລະ
- ▶ ກະກຽມເອກະສານລາຍງານການເງິນບົນພື້ນຖານຄວາມສືບເນື່ອງໃນການດຳເນີນທຸລະກິດ, ຍົກເວັ້ນໃນກໍລະນີທີ່ທະນາຄານຫາກຕັ້ງຂໍ້ສົມມຸດຖານ ຫລື ຄາດຄະເນວ່າ ທະນາຄານບໍ່ສາມາດດຳເນີນທຸລະກິດຕໍ່ໄປໄດ້.

ຄະນະບໍລິຫານຂອງທະນາຄານຮັບປະກັນວ່າ ການບັນທຶກບັນຊີໄດ້ຖືກປະຕິບັດຢ່າງຖືກຕ້ອງ ເຊິ່ງໄດ້ເປີດເຜີຍຖານະການເງິນຂອງທະນາຄານຢ່າງເໝາະສົມ ໃນທຸກເວລາ ແລະ ຮັບປະກັນວ່າ ການບັນທຶກບັນຊີແມ່ນສອດຄ່ອງກັບລະບົບການບັນຊີທີ່ໄດ້ນຳໃຊ້. ຄະນະບໍລິຫານຂອງທະນາຄານຍັງຮັບຜິດຊອບຕໍ່ການຮັກສາຊັບສິນຂອງທະນາຄານ ແລະ ດ້ວຍເຫດນັ້ນ ຕ້ອງມີຂັ້ນຕອນທີ່ເໝາະສົມ ເພື່ອປ້ອງກັນ ແລະ ຄົ້ນຫາການສໍ້ໂກງ ແລະ ສິ່ງທີ່ຜິດປົກກະຕິອື່ນໆ.

ຄະນະບໍລິຫານຂອງທະນາຄານຂໍຢັ້ງຢືນວ່າໄດ້ປະຕິບັດຕາມຂໍ້ກຳນົດທີ່ກ່າວມາຂ້າງເທິງນີ້ ໃນການກະກຽມເອກະສານລາຍງານການເງິນ.

ຖະແຫລງການຂອງຄະນະບໍລິຫານ

ຄະນະບໍລິຫານຂໍຖະແຫລງການວ່າ ໃນຄໍາເຫັນຂອງຄະນະບໍລິຫານ ເອກະສານລາຍງານການເງິນທີ່ໄດ້ຕິດຄັດ ມາກັບບົດລາຍງານຂອງຄະນະບໍລິຫານສະບັບນີ້ ແມ່ນໄດ້ຖືກນໍາສະເຫນີຢ່າງຖືກຕ້ອງ ແລະ ເປັນຈິງຕາມ ຖານະທາງການເງິນຂອງທະນາຄານສໍາລັບປີ ທີ່ສິ້ນສຸດນະວັນທີ 31 ທັນວາ 2019 ລວມທັງຜົນປະກອບການ ແລະ ກະແສເງິນສົດຂອງທະນາຄານພາຍໃນປີ ໂດຍສອດຄ່ອງກັບກົດຫມາຍການບັນຊີ ແລະ ກົດລະບຽບທີ່ ກ່ຽວຂ້ອງກັບການກະກຽມ ແລະ ນໍາສະເຫນີເອກະສານລາຍງານການເງິນ ທີ່ວາງອອກ ໂດຍທະນາຄານ ແຫ່ງ ສປປ ລາວ ທີ່ກ່ຽວຂ້ອງກັບການກະກຽມ ແລະ ການນໍາສະເຫນີເອກະສານລາຍງານການເງິນ.

ໃນນາມ ແລະ ຕາງໜ້າຄະນະບໍລິຫານ



ທ່ານ ວຸ ດົງ ຄຸນ
ຜູ້ຈັດການທົ່ວໄປ

ນະຄອນຫລວງວຽງຈັນ, ສປປ ລາວ
26 ພຶດສະພາ 2020

ບົດລາຍງານຂອງນັກກວດສອບອິດສະຫຼະ
ຮຽນ: ເຈົ້າຂອງທະນາຄານ ບຸຢອງລາວ ຈຳກັດ
ຄຳເຫັນ

ພວກຂ້າພະເຈົ້າໄດ້ດຳເນີນການກວດສອບເອກະສານລາຍງານການເງິນຂອງທະນາຄານ ບຸຢອງລາວ ຈຳກັດ (“ທະນາຄານ”) ເຊິ່ງປະກອບດ້ວຍໃບລາຍງານຖານະການເງິນນະວັນທີ 31 ທັນວາ 2019, ໃບລາຍງານຜົນການດຳເນີນງານ, ໃບລາຍງານສ່ວນປ່ຽນແປງທຶນເຈົ້າຂອງ ແລະ ໃບລາຍງານກະແສເງິນສົດ ສຳລັບປີທີ່ສິ້ນສຸດວັນທີ່ດັ່ງກ່າວ ແລະ ບົດອະທິບາຍຊ້ອນທ້າຍເອກະສານລາຍງານການເງິນ ທີ່ປະກອບດ້ວຍບົດສະຫຼຸບຂອງບັນດານະໂຍບາຍທາງບັນຊີທີ່ສຳຄັນ.

ໃນຄຳເຫັນຂອງພວກຂ້າພະເຈົ້າ, ເອກະສານລາຍງານການເງິນຂອງທະນາຄານໄດ້ຖືກກະກຽມ ໂດຍສອດຄ່ອງກັບກົດໝາຍວ່າດ້ວຍການບັນຊີ ແຫ່ງ ສປປ ລາວ ແລະ ບັນດາລະບຽບການຕ່າງໆທີ່ໄດ້ວາງອອກໂດຍທະນາຄານ ແຫ່ງ ສປປ ລາວ ທີ່ກ່ຽວຂ້ອງກັບການກະກຽມ ແລະ ການນຳສະເໜີເອກະສານລາຍງານການເງິນ.

ພື້ນຖານການອອກຄຳເຫັນ

ພວກຂ້າພະເຈົ້າໄດ້ດຳເນີນການກວດສອບໂດຍສອດຄ່ອງກັບ ມາດຕະຖານສາກົນດ້ານການກວດສອບ (ISAs). ບັນດາຄວາມຮັບຜິດຊອບຂອງພວກຂ້າພະເຈົ້າທີ່ກຳນົດໄວ້ພາຍໃຕ້ບັນດາມາດຕະຖານເຫລົ່ານັ້ນ ໄດ້ຖືກອະທິບາຍເພີ່ມເຕີມໃນວັກ “ຄວາມຮັບຜິດຊອບຂອງນັກກວດສອບ ໃນການກວດສອບເອກະສານລາຍງານການເງິນ” ຂອງບົດລາຍງານຂອງພວກຂ້າພະເຈົ້າ. ພວກຂ້າພະເຈົ້າແມ່ນມີຄວາມເປັນເອກະລາດຈາກທະນາຄານ ໂດຍສອດຄ່ອງກັບກົດຈັນຍາບັນທາງບັນຊີ ສຳລັບນັກວິຊາຊີບບັນຊີຂອງສະພາມາດຕະຖານສາກົນດ້ານຈັນຍາບັນ (IESBA Code) ແລະ ບັນດາຂໍ້ກຳນົດທາງດ້ານຈັນຍາບັນທີ່ກ່ຽວຂ້ອງກັບການກວດສອບເອກະສານລາຍງານການເງິນຂອງພວກຂ້າພະເຈົ້າໃນ ສປປ ລາວ ແລະ ພວກຂ້າພະເຈົ້າຍັງໄດ້ປະຕິບັດບັນດາຄວາມຮັບຜິດຊອບທາງດ້ານຈັນຍາບັນອື່ນໆ ໂດຍສອດຄ່ອງກັບກົດຈັນຍາຂອງສະພານັກບັນຊີສາກົນ ແລະ ພວກຂ້າພະເຈົ້າເຊື່ອວ່າ ຫລັກຖານການກວດສອບທີ່ພວກຂ້າພະເຈົ້າໄດ້ຮັບແມ່ນພຽງພໍ ແລະ ເໝາະສົມເພື່ອເປັນພື້ນຖານໃຫ້ແກ່ການອອກຄຳເຫັນຂອງພວກຂ້າພະເຈົ້າ.

ບັນຫາທີ່ຄວນເອົາໃຈໃສ່

ພວກຂ້າພະເຈົ້າສະເໜີໃຫ້ເອົາໃຈໃສ່ຕໍ່ບົດອະທິບາຍຊ້ອນທ້າຍເລກທີ 2 ຂອງເອກະສານລາຍງານການເງິນທີ່ໄດ້ອະທິບາຍພື້ນຖານຂອງການບັນຊີທີ່ໄດ້ຖືກນຳໃຊ້ໂດຍທະນາຄານ. ບັນດານະໂຍບາຍການບັນຊີເຫລົ່ານີ້ແມ່ນບໍ່ໄດ້ມີຈຸດປະສົງທີ່ຈະນຳສະເໜີຖານະທາງການເງິນ, ຜົນການດຳເນີນງານ ແລະ ກະແສເງິນສົດຂອງທະນາຄານ ເພື່ອໃຫ້ສອດຄ່ອງກັບຫລັກການບັນຊີສາກົນທີ່ຍອມຮັບໂດຍທົ່ວໄປ.

ພວກຂ້າພະເຈົ້າຍັງສະເໜີໃຫ້ເອົາໃຈໃສ່ຕໍ່ບົດອະທິບາຍເລກທີ 19.3 ຂອງເອກະສານລາຍງານການເງິນ ເຊິ່ງໄດ້ອະທິບາຍຄຳຮ້ອງຂໍຈາກກະຊວງການເງິນ ເພື່ອໃຫ້ທະນາຄານທຸລະກິດຄິດໄລ່ອາກອນກຳໄລສຳລັບປີ 2016 ຫາ 2019 ແລະ ຜົນກະທົບທີ່ອາດຈະເກີດຂຶ້ນຈາກລາຍການທີ່ອະນຸຍາດໃຫ້ເປັນລາຍຈ່າຍໃນການ

ຄິດໄລ່ ໃນໄລຍະເວລາດັ່ງກ່າວ ທະນາຄານໄດ້ຍັງບໍ່ໄດ້ຊື້ແຈງ ແລະ ລົງລາຍລະອຽດໃນການຈັດຕັ້ງປະຕິບັດ ຈາກພາກສ່ວນທີ່ກ່ຽວຂ້ອງ.

ຄຳເຫັນຂອງພວກຂ້າພະເຈົ້າແມ່ນບໍ່ໄດ້ສະແດງຄຳຄິດເຫັນແບບມີເງື່ອນໄຂຕໍ່ກັບບັນຫາເຫຼົ່ານີ້.

ຄວາມຮັບຜິດຊອບຂອງຄະນະບໍລິຫານຂອງທະນາຄານ ຕໍ່ເອກະສານລາຍງານການເງິນ

ຄະນະບໍລິຫານທະນາຄານແມ່ນມີຄວາມຮັບຜິດຊອບໃນການກະກຽມເອກະສານລາຍງານການເງິນ ໂດຍສອດ ຄ່ອງກັບກົດຫມາຍວ່າດ້ວຍການບັນຊີ ແຫ່ງ ສປປ ລາວ ແລະ ບັນດາລະບຽບການອື່ນໆທີ່ວາງອອກໂດຍ ທະນາຄານ ແຫ່ງ ສປປ ລາວ ທີ່ກ່ຽວຂ້ອງໃນການກະກຽມ ແລະ ການນຳສະເໜີເອກະສານລາຍງານການເງິນ ແລະ ສຳລັບບັນດາການຄວບຄຸມພາຍໃນທີ່ກ່ຽວຂ້ອງທີ່ທາງຄະນະບໍລິຫານເຫັນວ່າ ວ່າມີຄວາມຈຳເປັນໃນການ ກະກຽມເອກະສານລາຍງານການເງິນໃຫ້ມີຄວາມຖືກຕ້ອງຕາມຄວາມເປັນຈິງ ແລະ ປາສະຈາກຂໍ້ຜິດພາດອັນ ໃຫຍ່ຫລວງ, ທີ່ອາດຈະເກີດຈາກການສໍ້ໂກງ ຫລື ຂໍ້ຜິດພາດຕ່າງໆ.

ໃນການກະກຽມເອກະສານລາຍງານການເງິນ, ຄະນະບໍລິຫານ ມີຄວາມຮັບຜິດຊອບໃນການປະເມີນຄວາມ ອາດສາມາດຂອງທະນາຄານທາງດ້ານຄວາມສືບເນື່ອງໃນການດຳເນີນທຸລະກິດ, ການເປີດເຜີຍ ແລະ ນຳໃຊ້ ພື້ນຖານການບັນຊີວ່າດ້ວຍຫລັກການແຫ່ງຄວາມສືບເນື່ອງໃນການດຳເນີນທຸລະກິດ ຈົນກວ່າທີ່ທາງຄະນະ ບໍລິຫານທະນາຄານຫາກເຫັນວ່າ ທຸລະກິດບໍ່ມີຄວາມອາດສາມາດໃນການດຳເນີນງານຕໍ່ໄດ້ ຫລື ໃນກໍລະນີທາງ ຄະນະບໍລິຫານທະນາຄານ ມີຈຸດປະສົງຢາກຍຸບເລີກ ຫລື ຍຸດກິດຈະການ.

ຄວາມຮັບຜິດຊອບຂອງນັກກວດສອບ ໃນການກວດສອບເອກະສານລາຍງານການເງິນ


ຈຸດປະສົງໃນການກວດສອບຂອງພວກຂ້າພະເຈົ້າແມ່ນເພື່ອຮັບປະກັນຢ່າງສົມເຫດສົມຜົນວ່າ ເອກະສານລາຍ ງານການເງິນ ໂດຍພາບລວມ ແມ່ນປາສະຈາກຂໍ້ຜິດພາດອັນໃຫຍ່ຫລວງ, ບໍ່ວ່າຈະເປັນຍ້ອນການສໍ້ໂກງ ຫລື ຍ້ອນຂໍ້ຜິດພາດຕ່າງໆ ແລະ ເພື່ອອອກບົດລາຍງານຂອງນັກກວດສອບອິດສະຫຼະທີ່ປະກອບຄຳເຫັນຂອງພວກ ຂ້າພະເຈົ້າຕໍ່ເອກະສານລາຍງານການເງິນ. ການຮັບປະກັນທີ່ສົມເຫດສົມຜົນແມ່ນການຮັບປະກັນໃນລະດັບສູງ ແຕ່ບໍ່ໄດ້ຮັບປະກັນວ່າ ການກວດສອບທີ່ໄດ້ດຳເນີນໂດຍສອດຄ່ອງກັບມາດຕະຖານສາກົນດ້ານການກວດ ສອບຈະສາມາດກວດພົບຂໍ້ຜິດພາດອັນໃຫຍ່ຫລວງ ທີ່ອາດຈະເກີດຂຶ້ນໄດ້ຕະຫລອດທັງຫມົດ. ຂໍ້ຜິດພາດ ສາມາດ ເກີດຂຶ້ນຈາກການສໍ້ໂກງ ຫລື ຂໍ້ຜິດພາດຕ່າງໆ ແມ່ນຖືກພິຈາລະນາວ່າ ສຳຄັນຈາກລາຍການດຽວ ຫລື ຫລາຍລາຍການລວມກັນແລະມີອິດທິພົນຕໍ່ການຕັດສິນໃຈທາງເສດຖະກິດຂອງຜູ້ນຳໃຊ້ເອກະສານລາຍງານ ການເງິນໃນການກວດສອບ ໂດຍສອດຄ່ອງກັບມາດຕະຖານສາກົນດ້ານກວດສອບ, ພວກຂ້າພະເຈົ້າໄດ້ໃຊ້ ການຕັດສິນ ແລະ ວິນິໄສແບບມີອາຊີບ ໃນຕະຫລອດການດຳເນີນການກວດສອບ. ພວກຂ້າພະເຈົ້າຍັງໄດ້.

- ▶ ກຳນົດ ແລະ ປະເມີນບັນດາຄວາມສ່ຽງຂອງຂໍ້ຜິດພາດອັນໃຫຍ່ຫລວງຂອງເອກະສານລາຍງານການເງິນບໍ່ ວ່າຈະເປັນຍ້ອນການສໍ້ໂກງ ຫລື ຍ້ອນຄວາມຜິດພາດຕ່າງໆ, ອອກແບບ ແລະ ດຳເນີນຂັ້ນຕອນການກວດ ສອບເພື່ອຮອງຮັບບັນດາຄວາມສ່ຽງເຫຼົ່ານັ້ນ ແລະ ເພື່ອຮັບປະກັນວ່າຈະໄດ້ຮັບເອົາຫລັກຖານການກວດ ສອບທີ່ພຽງພໍ ແລະ ເຫມາະສົມ ເພື່ອເປັນພື້ນຖານໃຫ້ແກ່ການອອກຄຳເຫັນຂອງພວກຂ້າພະເຈົ້າ. ຄວາມ

ສ່ຽງຂອງການບໍ່ສາມາດກວດພົບຂໍ້ຜິດພາດອັນໃຫຍ່ຫລວງທີ່ມີຜົນມາຈາກການສໍ້ໂກງແມ່ນສູງກວ່າ ຜົນທີ່ມາຈາກຄວາມຜິດພາດ, ເນື່ອງຈາກວ່າ ການສໍ້ໂກງ ອາດມີລວມມີການສົມຮູ້ຮ່ວມຄິດ, ການປອມແປງ, ການລະເລີຍໂດຍຕັ້ງໃຈ, ການບິດເບືອນ ຫລື ລະເມີດຫລັກການ ການຄວບຄຸມພາຍໃນ.

- ▶ ສ້າງຄວາມເຂົ້າໃຈກ່ຽວກັບການຄວບຄຸມພາຍໃນທີ່ກ່ຽວຂ້ອງກັບການກວດສອບ ເພື່ອອອກແບບຂັ້ນຕອນການກວດສອບທີ່ເໝາະສົມກັບສະພາບການຕ່າງໆ ແຕ່ບໍ່ໄດ້ມີຈຸດປະສົງ ເພື່ອສະແດງຄໍາເຫັນກ່ຽວກັບປະສິດທິພາບຂອງການຄວບຄຸມພາຍໃນຂອງທະນາຄານ.
- ▶ ສະຫລຸບ ກ່ຽວກັບຄວາມເໝາະສົມຂອງການນໍາໃຊ້ພື້ນຖານຂອງບັນຊີກ່ຽວ ວ່າດ້ວຍຫລັກການແຫ່ງຄວາມສືບເນື່ອງໃນການດໍາເນີນທຸລະກິດຂອງຄະນະບໍລິຫານ ໂດຍອີງຕາມຫລັກການການກວດສອບທີ່ໄດ້ຮັບ ບໍ່ວ່າຈະເປັນຄວາມບໍ່ແນ່ນອນທີ່ສໍາຄັນທີ່ອາດເກີດຂຶ້ນ ຈາກບັນດາເຫດການ ຫລື ເງື່ອນໄຂ ທີ່ອາດເປັນຂໍ້ສົງໄສທີ່ສໍາຄັນ ກ່ຽວກັບຄວາມອາດສາມາດຂອງທະນາຄານ ໃນຄວາມສືບເນື່ອງ ໃນການດໍາເນີນທຸລະກິດ. ຖ້າຫາກພວກຂ້າພະເຈົ້າ ສະຫຼຸບໄດ້ວ່າ ມີຄວາມບໍ່ແນ່ນອນທີ່ສໍາຄັນເກີດຂຶ້ນ. ພວກຂ້າພະເຈົ້າຈະໄດ້ລະບຸໃນບົດລາຍງານຂອງນັກກວດສອບອິດສະຫລະ ໃນການເປີດເຜີຍທີ່ກ່ຽວຂ້ອງ ໃນເອກະສານລາຍງານການເງິນ ເພື່ອໃຫ້ສະເໜີໃຫ້ເອົາໃຈໃສ່ຕື່ມອີກ ຫລື ຖ້າຫາກຂາດການເປີດເຜີຍທີ່ພຽງພໍ, ພວກຂ້າພະເຈົ້າ ຈະຕ້ອງໄດ້ສະແດງຄໍາເຫັນແບບມີເງື່ອນໄຂ. ການສະຫຼຸບຂອງພວກຂ້າພະເຈົ້າ ແມ່ນອີງຕາມຫລັກການການກວດສອບທີ່ໄດ້ຮັບຈົນເຖິງວັນທີຂອງບົດລາຍງານຂອງນັກກວດສອບອິດສະຫລະ. ເຖິງຢ່າງໃດກໍຕາມ, ບັນດາເຫດການໃນອະນາຄົດ ຫລື ເງື່ອນໄຂອື່ນໆ ອາດເປັນສາເຫດເຮັດໃຫ້ທະນາຄານຢຸດຕິ ການສືບຕໍ່ຄວາມສືບເນື່ອງໃນການດໍາເນີນທຸລະກິດ.
- ▶ ປະເມີຄວາມເໝາະສົມຂອງບັນດານະໂຍບາຍທາງບັນຊີທີ່ນໍາໃຊ້ ແລະ ຄວາມສົມເຫດສົມຜົນຂອງການຄາດຄະເນທາງການບັນຊີ ແລະ ການເປີດເຜີຍທີ່ກ່ຽວຂ້ອງທີ່ໄດ້ຖືກນໍາໃຊ້ໂດຍຄະນະບໍລິຫານ. ພວກຂ້າພະເຈົ້າໄດ້ປຶກສາຫາລືກັບຄະນະບໍລິຫານກ່ຽວກັບບັນດາບັນຫາອື່ນໆ, ການວາງແຜນຂອບເຂດ ແລະ ເວລາຂອງການກວດສອບ ແລະ ຂໍ້ພົບເຫັນທາງການກວດສອບທີ່ສໍາຄັນ ປະກອບມີບັນດາຂໍ້ປົກຜ່ອງທີ່ສໍາຄັນໃດໆໃນການຄວບຄຸມພາຍໃນ ທີ່ພວກຂ້າພະເຈົ້າໄດ້ກໍານົດໃນລະຫວ່າງການກວດສອບຂອງພວກຂ້າພະເຈົ້າ.

ບໍລິສັດ ເອິນແອນຢັງ ລາວ ຈຳກັດ



ທ່ານ Saman Wijaya Bandara
ຮຸ້ນສ່ວນໃບອະນຸຍາດດໍາເນີນການກວດສອບ
ໃບຢັ້ງຢືນເລກທີ 035/LCPAA
ນະຄອນຫລວງວຽງຈັນ, ສປປ ລາວ
26 ພຶດສະພາ 2020

ໃບລາຍງານຜົນການດໍາເນີນງານ
ສໍາລັບປີທີ່ສິ້ນສຸດວັນທີ 31 ທັນວາ 2019

ລ/ດ	ລາຍການ	ບົດ ອະທິບາ ຍ ເລກທີ	2019 ກີບ	2018 ກີບ
A.	ລາຍຮັບ ແລະ ລາຍຈ່າຍຈາກການດໍາເນີນງານ			
1.	ລາຍຮັບດອກເບ້ຍ ແລະ ຄ້າຍຄິດອກເບ້ຍ	4	19,108,423,782	18,465,515,310
2.	ລາຍຈ່າຍດອກເບ້ຍ ແລະ ລາຍຈ່າຍທີ່ຄ້າຍຄືກັນ	4	(2,257,744,031)	(1,378,958,713)
I.	ລາຍຮັບສຸດທິຈາກດອກເບ້ຍ ແລະ ຄ້າຍຄິດອກເບ້ຍ		16,850,679,751	17,086,556,597
3	ລາຍຮັບຈາກຄ່າທໍານຽມ ແລະ ຄ່າບໍລິການ	5	447,486,600	531,297,290
4	ລາຍຈ່າຍຈາກຄ່າທໍານຽມ ແລະ ຄ່າບໍລິການ	5	(88,955,050)	(82,661,500)
5	ກໍາໄລສຸດທິ ຈາກການຊື້ຂາຍເງິນຕາຕ່າງປະເທດ	6	1,659,464,210	1,288,625,705
II.	ລາຍຮັບສຸດທິຈາກການດໍາເນີນງານ		18,868,675,511	18,823,818,092
B	ລາຍຮັບ ແລະ ລາຍຈ່າຍອື່ນໆ			
6	ລາຍຮັບອື່ນໆຈາກການດໍາເນີນງານ		-	559,083,425
7	ລາຍຈ່າຍທົ່ວໄປ ແລະ ລາຍຈ່າຍບໍລິຫານ		(5,226,023,197)	(5,705,205,757)
7.1	ລາຍຈ່າຍເງິນເດືອນ ແລະ ອື່ນໆທີ່ກ່ຽວຂ້ອງກັບພະນັກງານ	7	(2,076,628,340)	(2,398,222,252)
7.2	ລາຍຈ່າຍຄ່າບໍລິຫານທົ່ວໄປ	8	(3,149,394,867)	(3,306,983,505)
8	ລາຍຈ່າຍຄ່າຫຼັຍຫ້ຽນ ແລະ ຄ່າເສື່ອມ		(2,339,835,457)	(2,295,967,811)
9	ລາຍຈ່າຍອື່ນໆຈາກການດໍາເນີນງານ	9	(174,168,709)	(35,000,660)
10	ເງິນແຮສຸດທິສໍາລັບເງິນກູ້ທີ່ບໍ່ເກີດດອກອອກຜົນ		(14,276,420,947)	(36,976,089,178)
III.	ກໍາໄລກ່ອນຫັກອາກອນ		(3,147,772,799)	(25,629,361,889)
11	ອາກອນກໍາໄລພາຍໃນປີ	19,1	-	-
IV.	ກໍາໄລສຸດທິຫຼັງຫັກອາກອນ		(3,147,772,799)	(25,629,361,889)

ກະກຽມໂດຍ:



ທ່ານ ຂັນຕິກອນ ພອນສະຫວັດ
ຜູ້ຈັດການອາວຸໂສ
ນະຄອນຫລວງວຽງຈັນ, ສປປ ລາວ
26 ພຶດສະພາ 2020

ອະນຸມັດໂດຍ:



ທ່ານ ວຸ ດົງ ຄຸນ
ຜູ້ຈັດການທົ່ວໄປ

ໃບລາຍງານຖານະການເງິນ
ນະວັນທີ 31 ທັນວາ 2019

ລ/ດ	ຊັບສິນ	ບົດອະທິບາຍ ເລກທີ	31 ທັນວາ 2019 ກີບ	31 ທັນວາ 2018 ກີບ
I	ເງິນສົດ ແລະ ເງິນຝາກຢູ່ກັບ ທຫລ		122,711,445,534	56,494,384,450
1	ເງິນສົດໃນຄັງ	10	1,495,186,821	2,097,590,882
2	ເງິນຝາກຢູ່ກັບ ທຫລ	11	121,216,258,713	54,396,793,568
II	ໜີ້ຕ້ອງຮັບຈາກທະນາຄານອື່ນ		17,680,000,000	17,020,000,000
1	ເງິນຝາກມີກຳນົດ	12	17,680,000,000	17,020,000,000
III	ເງິນກູ້ ໃຫ້ລູກຄ້າ, ຫັກເງິນແຮ ສະເພາະ	13	220,824,934,901	229,101,572,069
IV	ຊັບສິນບັດຄົງທີ່		51,019,826,598	53,024,810,925
1	ຊັບສິນບັດຄົງທີ່ບໍ່ມີຕົວຕົນ	14.1	21,813,424,521	21,894,920,279
2	ຊັບສິນບັດຄົງທີ່ມີຕົວຕົນ	14.2	29,206,402,077	31,129,890,646
V	ຊັບສິນອື່ນໆ		13,329,910,284	8,176,593,884
1	ດອກເບ້ຍຄ້າງຮັບ	15	1,586,951,301	1,380,919,934
2	ຊັບສິນອື່ນໆ	16	11,742,958,983	6,795,673,950
	ລວມຊັບສິນ		425,566,117,317	363,817,361,328

ໃບລາຍງານຖານະການເງິນ (ຕໍ່)
 ມະວັນທີ 31 ທັນວາ 2019

ລ/ດ	ໜີ້ສິນ ແລະ ທຶນ	ບົດອະທິ ບາຍເລກທີ	31 ທັນວາ 2019 ກີບ	31 ທັນວາ 2018 ກີບ
I	ໜີ້ຕ້ອງສົ່ງໃຫ້ທະນາຄານອື່ນ	17	34,832,000,000	33,620,000,000
1	ເງິນຝາກມີກຳນົດ		34,832,000,000	33,620,000,000
II	ໜີ້ຕ້ອງສົ່ງໃຫ້ລູກຄ້າ	18	44,721,717,748	25,402,206,228
1	ເງິນຝາກກະແສລາຍວັນ		7,807,822,778	2,593,319,233
2	ເງິນຝາກປະຢັດ		15,570,777,239	13,371,463,902
3	ເງິນຝາກມີກຳນົດ		21,343,117,731	9,437,423,093
III	ໜີ້ສິນອື່ນໆ		46,194,176,284	1,488,333,309
1	ດອກເບ້ຍຄ້າງຈ່າຍ		1,754,546,205	1,190,349,609
2	ອາກອນຄ້າງຈ່າຍ		61,540,932	-
2	ໜີ້ສິນອື່ນໆ	20	44,378,089,147	297,983,700
	ລວມໜີ້ສິນ		125,747,894,032	60,510,539,537
IV	ທຶນ ແລະ ຄັງສະສົມ			
1	ທຶນຈົດທະບຽນຖອກແລ້ວ		307,412,020,764	307,412,020,764
2	ຄັງສະສົມຕາມລະບຽບການ		2,596,302,308	2,596,302,308
3	ເງິນແຮງທົ່ວໄປ	13.2	993,791,003	1,334,616,710
4	ຂາດທຶນສະສົມ		(11,183,890,790)	(8,036,117,991)
	ລວມທຶນ		299,818,223,285	303,306,821,791
	ລວມໜີ້ສິນ ແລະ ທຶນ		425,566,117,317	363,817,361,328

ໃບລາຍງານຖານະການເງິນ (ຕໍ່)
 ມະວັນທີ 31 ທັນວາ 2019

ລ/ດ	ລາຍການນອກໃບລາຍງານຖານະການເງິນ	ບົດອະທິ ບາຍເລກທີ	31 ທັນວາ 2019 ກີບ	31 ທັນວາ 2018 ກີບ
II	ຫຼັກຊັບຄໍ້າປະກັນ ແລະ ການຊອດ			
A	ຫຼັກຊັບຄໍ້າປະກັນ ແລະ ການຊອດຈໍາ			
1	ຫຼັກຊັບຄໍ້າປະກັນ ແລະ ການຊອດຈໍາ		1,733,837,140,980	1,870,819,946,595
	ລວມຫຼັກຊັບຄໍ້າປະກັນ ແລະ ການຊອດ ຈໍາ		1,733,837,140,980	1,870,819,946,595

ກະກຽມໂດຍ:



ທ່ານ ຂັນຕິກອນ ພອນສະຫວັດ
 ຜູ້ຈັດການອາວຸໂສ

ອະນຸມັດໂດຍ:




ທ່ານ ວຸ ດົງ ຄຸນ
 ຜູ້ຈັດການທົ່ວໄປ

ນະຄອນຫລວງວຽງຈັນ, ສປປ ລາວ
 26 ພຶດສະພາ 2020

ໃບລາຍງານສ່ວນປ່ຽນແປງທຶນເຈົ້າຂອງ
ສໍາລັບປີທີ່ສິ້ນສຸດວັນທີ 31 ທັນວາ 2019

ລາຍການ	ທຶນຈົດທະບຽນ ຖອກແລ້ວ ກີບ	ຄັງສະສົມ ຕາມລະບຽບການ ກີບ	ຄັງເງິນແຮທົ່ວໄປ ກີບ	ກໍາໄລສະສົມ/(ຂາດທຶນ ສະສົມ) ກີບ	ລວມ ກີບ
ຍອດເຫຼືອນະວັນທີ 1 /01/2018	307,412,020,764	2,596,302,308	1,739,364,744	17,593,243,898	329,340,931,714
ກໍາໄລສຸດທິພາຍໃນປີ	-	-	-	(25,629,361,889)	(25,629,361,889)
ເງິນແຮທົ່ວໄປສຸດທິຂອງເງິນກູ້ທີ່ເກີດອອກອາຜົນ	-	-	8,240,911	-	8,240,911
ສ່ວນຜິດດ່ຽງຈາກອັດຕາແລກປ່ຽນ	-	-	(412,988,945)	-	(412,988,945)
ຍອດເຫຼືອນະວັນທີ 31 /12/ 2019	307,412,020,764	2,596,302,308	1,334,616,710	(8,036,117,991)	303,306,821,791
ຂາດທຶນສຸດທິພາຍໃນປີ	-	-	-	(3,147,772,799)	(3,147,772,799)
ເງິນແຮສຸດທິສໍາລັບເງິນກູ້ປົກກະຕິພາຍໃນປີ	-	-	(54,036,599)	-	(54,036,599)
ຈັດຊື້ເງິນແຮຄືນສໍາລັບເງິນກູ້ທີ່ຄວນເອົາໃຈໃສ່ພາຍໃຕ້ ທຫລ 334	-	-	(298,500,000)	-	(298,500,000)
ສ່ວນຜິດດ່ຽງຈາກອັດຕາແລກປ່ຽນ	-	-	11,710,892	-	11,710,892
ຍອດເຫຼືອນະວັນທີ 31 /12/ 2019	307,412,020,764	2,596,302,308	993,791,003	(11,183,890,790)	299,818,223,285

ກະກຽມໂດຍ:



ທ່ານ ຂັນຕິກອນ ພອນສະຫວັດ
ຜູ້ຈັດການ ອາວຸໂສ
ນະຄອນຫລວງວຽງຈັນ, ສປປ ລາວ
26 ພຶດສະພາ 2020

ອະນຸມັດໂດຍ:



ທ່ານ ວູ ດົງ ຄຸນ
ຜູ້ຈັດການທົ່ວໄປ

ໃບລາຍງານກະແສເງິນສົດ

ສໍາລັບປີທີ່ສິ້ນສຸດວັນທີ 31 ທັນວາ 2019

<i>ລາຍການ</i>	<i>ບົດອະທິ ບາຍເລກທີ</i>	<i>2019 ກີບ</i>	<i>2018 ກີບ</i>
ກິດຈະກຳການດຳເນີນງານ ຂາດທຶນສຸດທິກ່ອນອາກອນ		(3,147,772,799)	(25,629,361,889)
<i>ດັດແກ້ສໍາລັບ:</i>			
ລາຍຈ່າຍຄ່າຫຼັຍຫ້ຽນ ແລະ ຄ່າເສື່ອມ		2,339,835,457	2,295,967,811
ລາຍຈ່າຍສຸດທິເງິນແຮສໍາລັບໜີ້ເສຍເງິນກູ້	13.2	14,413,187,891	36,563,100,233
ລາຍຮັບດອກເບ້ຍ		(19,086,914,883)	(18,465,515,310)
ລາຍຈ່າຍດອກເບ້ຍ		2,257,744,031	1,378,958,713
ກະແສເງິນສົດຈາກການດຳເນີນງານ ກ່ອນການ ປ່ຽນແປງຂອງຊັບສິນ ແລະ ໜີ້ສິນໃນການດຳເນີນ ງານ		(3,223,920,303)	(3,856,850,442)
(ເພີ່ມຂຶ້ນ)/ຫຼຸດລົງຂອງຊັບສິນຈາກການດຳເນີນງານ			
ໜີ້ຕ້ອງຮັບຈາກທະນາຄານ		(1,644,156,470)	(10,151,064,200)
ເງິນກູ້ໃຫ້ລູກຄ້າ		(6,190,587,322)	(28,440,876,197)
ຊັບສິນອື່ນໆ		(1,929,501)	(4,356,323,148)
ເພີ່ມຂຶ້ນ/(ຫຼຸດລົງ)ຂອງໜີ້ສິນຈາກການດຳເນີນງານ			
ໜີ້ຕ້ອງສົ່ງຂອງທະນາຄານ		1,212,000,000	33,620,000,000
ໜີ້ຕ້ອງສົ່ງໃຫ້ລູກຄ້າ		19,319,511,520	2,211,419,494
ໜີ້ສິນອື່ນໆ		43,854,857,271	4,098,501,032
ດອກເບ້ຍທີ່ໄດ້ຮັບ		18,880,883,516	18,899,873,964
ດອກເບ້ຍທີ່ໄດ້ຈ່າຍ		(1,693,547,435)	(396,759,252)
ອາກອນກຳໄລຖອກແລ້ວພາຍໃນປີ	19.1	(4,945,355,532)	(4,369,926,037)
ກະແສເງິນສົດສຸດທິທີ່ໃຊ້ໃນການດຳເນີນງານ		65,567,755,744	7,257,995,214
ກິດຈະກຳການລົງທຶນ			
ລາຍຈ່າຍຊື້ຊັບສິມບັດຄົງທີ່	14	(334,851,130)	(240,165,035)
ກະແສເງິນສົດສຸດທິ ທີ່ໃຊ້ໃນກິດຈະກຳການລົງທຶນ		(334,851,130)	(240,165,035)

ໃບລາຍງານກະແສເງິນສົດ (ຕໍ່)
ສໍາລັບປີທີ່ສິ້ນສຸດວັນທີ 31 ທັນວາ 2019

ລາຍການ	ບົດອະທິ ບາຍເລກທີ	2019 ກີບ	2018 ກີບ
ກິດຈະກຳທາງດ້ານການເງິນ			
ກະແສເງິນສົດສຸດທິຈາກກິດຈະກຳທາງດ້ານການເງິນ		-	-
ປ່ຽນແປງສຸດທິໃນເງິນສົດ ແລະ ທຽບເທົ່າເງິນສົດ		65,232,904,614	7,017,830,179
ເງິນສົດ ແລະ ທຽບເທົ່າເງິນສົດໃນຕົ້ນປີ		35,672,715,760	28,654,885,581
ເງິນສົດ ແລະ ທຽບເທົ່າເງິນສົດໃນທ້າຍປີ	21	100,905,620,374	35,672,715,760


ກະກຽມໂດຍ:



ທ່ານ ຂັນຕິກອນ ພອນສະຫວັດ
ຜູ້ຈັດການອາວຸໂສ



ອະນຸມັດໂດຍ:



ທ່ານ ວຸ ດົງ ຄຸນ
ຜູ້ຈັດການທົ່ວໄປ

ນະຄອນຫລວງວຽງຈັນ, ສປປ ລາວ
26 ພຶດສະພາ 2020

ສະພາບແວດລ້ອມການດຳເນີນທຸລະກິດທະນາຄານປະຈຳປີ 2019

ສະພາບການຂອງໂລກຍັງມີການຜັນແປແລະສັບສົນ ມີການຄັດແຍ້ງທາງດ້ານເສດຖະກິດ ໂດຍສະເພາະແມ່ນ ແມ່ນການຄັດແຍ້ງກັນທາງດ້ານພາສີສິນຄ້າລະຫວ່າງ ສະຫະລັດອາເມຣິກາ ກັບ ສປປ ຈີນ ໂດຍກົງ, ແລະ/ຫລື ກັບບາງປະເທດຢູ່ໃນແຖບເອີລົບ. ນອກຈາກນີ້ ຍັງມີການປ່ຽນແປງດິນຟ້າອາກາດທີ່ກໍ່ໃຫ້ເກີດມີໄພພິບັດທາງທຳມະ ຊາດຢ່າງຮ້າຍແຮງ ຊຶ່ງເກີດຂຶ້ນຢູ່ພາຍໃນປະເທດ, ພາກພື້ນ ແລະ ໃນໂລກ ເຊັ່ນ ອັກຄີໄພ, ອຸທົກກະສາດ, ແຜນດິນ ໄຫວ ແລະ ພູເຂົາໄຟລະເບີດ ໂດຍສະເພາະແມ່ນເກີດການລະບາດພະຍາດອັກເສບປອດຈາກເຊື້ອຈຸລະໂລກສາຍພັນ ໃຫມ່ ຫລື ໂຄວິດ-19 (COVID-19) ທີ່ເກີດລະບາດໄປທົ່ວໂລກ ໃນນີ້ລວມທັງ ສປປ ລາວ. ໄພພິບັດຕ່າງໆນັ້ນ ໄດ້ສົ່ງຜົນກະທົບໂດຍກົງກັບລະບົບເສດຖະກິດຂອງໂລກ ເຮັດໃຫ້ການຂະຫຍາຍຕົວຂອງເສດຖະກິດໂລກສະລົ ຕົວ. ສປປ ລາວ ກໍໄດ້ຮັບຜົນກະທົບຈາກສະພາບແວດລ້ອມຂອງໂລກດັ່ງກ່າວ ແລະ ຍັງໄດ້ຮັບຜົນກະທົບຢ່າງຮ້າຍ ແຮງຈາກໄພພິບັດທຳມະຊາດເຊັ່ນ ເກີດມີໄພນ້ຳຖ້ວມຢູ່ຫລາຍທ້ອງຖິ່ນ ເຮັດໃຫ້ເຮືອນຊານບ້ານຊ່ອງ, ໄຮ່ນາຕາກ້າ, ງົວ, ຄວາຍ, ຫມູ, ຫມາ, ເປັດໄກ່ເພພັງເສຍຫາຍລົ້ມຕາຍເປັນຈຳນວນຫລວງຫລາຍ. ທັງຫມົດເຫດການນັ້ນ ມັນໄດ້ ສົ່ງຜົນກະທົບໃຫ້ການຂະຫຍາຍເສດຖະກິດຂອງ ສປປ ລາວ ຊ້າລົງ. ສະພາບການດຳເນີນທຸລະກິດຂອງລູກຄ້າ ທະນາຄານມີຄວາມຫຍຸ້ງຍາກທາງດ້ານການເງິນ ເຮັດໃຫ້ຫລາຍທະນາຄານມີຜົນການດຳເນີນທຸລະກິດບໍ່ໄດ້ເປັນໄປ ຕາມແຜນການທີ່ວາງໄວ້, ຫລາຍທະນາຄານມີຫນີ້ທີ່ບໍ່ເກີດດອກອອກຜົນ (NPLs) ເພີ່ມຂຶ້ນ ເຮັດໃຫ້ບາງ ທະນາຄານຂາດສະພາບຄ່ອງໃນການດຳເນີນທຸລະກິດ. ຍ້ອນຫລາຍປັດໄຈ ຈຶ່ງເຮັດໃຫ້ລັດຖະບານ ສປປ ລາວ ໄດ້ ປັນປຸງກົດຫມາຍຫລາຍສະບັບ ເພື່ອໃຫ້ສອດຄ່ອງກັບສະພາບໃນປະຈຸບັນ ໂດຍສະເພາະແມ່ນກົດຫມາຍວ່າດ້ວຍ ທະນາຄານທຸລະກິດ (ສະບັບປັບປຸງ) ສະບັບເລກທີ 56/ສພຊ, ລົງວັນທີ 7 ທັນວາ 2018 ໃນມາດຕາ 12 (ປັບປຸງ) ຫົນຈົດທະບຽນ ຫລື ເງິນລົງທຶນຕໍ່າສຸດ ຊຶ່ງເພີ່ມຈາກ ສາມຮ້ອຍຕື້ກີບ ມາເປັນ ຫ້າຮ້ອຍຕື້ກີບ ສຳລັບທະນາຄານທຸລະ ກິດ ແລະ ເພີ່ມຈາກ ຫນຶ່ງຮ້ອຍຕື້ກີບ ມາເປັນ ສາມຮ້ອຍຕື້ກີບ ສຳລັບສາຂາທະນາຄານທຸລະກິດຕ່າງປະເທດ.

★ ຜ່ານການດຳເນີນທຸລະກິດທະນາຄານໃນປີ 2019 ສາມາດສະຫລຸບສັງລວມການເພີ່ມຂຶ້ນ ຫລື ຫລຸດລົງ ຂອງຊັບສິນ, ຫນີ້ສິນ, ຫົນ, ລາຍຮັບ ແລະ ລາຍຈ່າຍດັ່ງນີ້:

ການລະດົມເງິນຝາກ


ທະນາຄານບຸຢອງລາວໄດ້ນຳໃຊ້ກົນລະຍຸດ ແລະ ຍຸດທະວິທີຫລາກຫລາຍຮູບແບບ ເປັນຕົ້ນແມ່ນແຈກຍາຍແຜ່ນ ພັບ ແລະ ຄົ້ນຫາຕິດຕໍ່ທາງໂລະສັບ ຕາມຫ້າງຮ້ານຕ່າງໆໃນຂອບເຂດ 4 ຕົວເມືອງຫລັກໆຂອງນະຄອນຫລວງວຽງ ຈັນ ທີ່ມີຄວາມສົນໃຈທີ່ຢາກຈະທຳທຸລະກຳກັບທະນາຄານ, ປັບປຸງລະບົບການໃຫ້ບໍລິການ ແລະ ແຈກຂອງຂັ້ວນ. ແຕ່ເນື່ອງຈາກວ່າ ທະນາຄານທີ່ສ້າງຕັ້ງຂຶ້ນຢູ່ພາຍໃນນະຄອນຫລວງວຽງຈັນ ມີທັງທະນາຄານລັດວິສາຫະກິດ, ເອກະ ຊົນ ແລະ ສາຂາຕ່າງປະເທດ ທີ່ມີມາຍາວນານ ແລະ ຫລາກຫລາຍປະສົບການ ດ້ານດຳເນີນທຸລະກິດສູງ ຈຶ່ງເກີດມີ ການແຂ່ງຂັນກັນທາງດ້ານດອກເບ້ຍເງິນຝາກ ແລະ ໄລຍະເວລາ. ທະນາຄານບຸຢອງລາວ ເປັນທະນາຄານນ້ອຍ ແລະ ບໍ່ມີຜະລິດຄະພັນຫລາກຫລາຍຮູບແບບ ຈຶ່ງບໍ່ສາມາດລະດົມເງິນຝາກໄດ້ຕາມເປົ້າຫມາຍທີ່ວາງໄວ້.

1. ເງິນຝາກກັບທະນາຄານ ແຫ່ງ ສປປ ລາວ

ໃນປີ 2019 ທະນາຄານ ບຸຢອງລາວ ຈຳກັດ ໄດ້ຕໍ່ສັນຍາເງິນກູ້ຢືມຈາກທະນາຄານບຸຢອງຂະແມ, ປະເທດ ກຳປູເຈຍ ຊຶ່ງໄດ້ຮັບອະນຸມັດຈາກກົມຄຸ້ມຄອງທະນາຄານທຸລະກິດ ສະບັບເລກທີ 181/ກຄທ, ລົງວັນທີ 12 ມີນາ 2019 ຈຳນວນ 2 ລ້ານໂດລາສະຫະລັດ ແລະ ໄດ້ນຳມາເຮັດທຸລະກຳສະວອບ(SWAP) ກັບ ທະນາຄານການຄ້າຕ່າງປະເທດລາວ ມະຫາຊົນ ເພື່ອນຳເອົາເງິນກີບມາປ່ອຍກູ້ໃຫ້ແກ່ລູກຄ້າທົ່ວໄປ ເຮັດໃຫ້ ຍອດເງິນຝາກໃນທະນາຄານກາງເພີ່ມຂຶ້ນ ດັ່ງຕາຕະລາງລຸ່ມນີ້.

ເນື້ອໃນ	ຫົວຫນ່ວຍ : ລ້ານກີບ	
	2019	2018
ເງິນຝາກກະແສລາຍວັນ	99,410	33,575
ເງິນແຮຝາກພາກບັງຄັບ	2,905	1,839
ເງິນຝາກຄຳປະກັນ(25%)ຂອງເງິນທຶນຈົດທະບຽນ	18,901	18,983
ລວມທັງຫມົດ	121,216	54,937

ເງິນຝາກກັບທະນາຄານ ແຫ່ງ ສປປ ລາວ




2. ເງິນໃຫ້ສິນເຊື່ອແກ່ລູກຄ້າ

ທະນາຄານບຸຢອງລາວ ກໍ່ເປັນທະນາຄານໜຶ່ງທີ່ໄດ້ມີສ່ວນຮ່ວມໃນການສ້າງສາພັດທະນາເສດຖະກິດ- ສັງຄົມ ຂອງ ສປປ ລາວ ຕາມແຜນຍຸດທະສາດທີ່ໄດ້ວາງອອກຄື ທະນາຄານຈະໃຫ້ສິນເຊື່ອແກ່ທຸລະກິດ ຄອບຄົວ (ບຸກຄົນ), ທຸລະກິດຂະໜາດນ້ອຍ ແລະ ຂະໜາດກາງເພື່ອນຳໄປແກ້ໄຂຊີວິດການເປັນຢູ່ ແລະ ສ້າງສາພັດທະນາທຸລະກິດຄອບຄົວ ໃຫ້ມີປະສິດທິຜົນ ແລະ ມີລາຍຮັບສູງ. ຕາມສັດສ່ວນວົງເງິນທີ່ຂໍກູ້ຢືມ ແລະ ຂຶ້ນກັບມູນຄ່າຫລັກຊັບຄຳປະກັນ.


ການໃຫ້ສິນເຊື່ອແກ່ລູກຄ້າໃນປີ 2019 ແມ່ນເພີ່ມຂຶ້ນທາງຈຳນວນເງິນປ່ອຍກູ້ ແລະ ຈຳນວນລູກຄ້າ ໂດຍ ແຍກອອກເປັນແຕ່ລະຂະແໜງການຕ່າງໆເມື່ອທຽບກັບປີ 2018 ຊຶ່ງຍັງບໍ່ໄດ້ຫັກຄ່າເຊື່ອມຫນ້າທວງຍາກ.

ເນື້ອໃນ	ຈຳນວນລູກຄ້າ		ຫົວຫນ່ວຍ: ລ້ານກີບ	
	2019	2018	2019	2018
ຂະແໜງອຸດສາຫະກຳ	11	10	22,898	24,792
ຂະແໜງກໍ່ສ້າງ	16	11	28,249	79,472
ຂະແໜງກະສິກຳ-ປ່າໄມ້	3	2	6,500	3,300
ຂະແໜງການຄ້າ	26	17	34,545	16,150
ຂະແໜງຄົມມະນາຄົມຂົນສົ່ງແລະໄປສະນີ	1	1	-	13,998
ຂະແໜງບໍລິການ	89	76	130,523	86,244
ຂະແໜງຫັດຖະກຳ	1	1	3,000	3,000
ຂະແໜງອື່ນໆ	33	25	72,228	64,497
ລວມທັງຫມົດ	180	148	297,943	291,453

ຈຳນວນເງິນໃຫ້ສິນເຊື່ອແກ່ລູກຄ້າ



ຈຳນວນລູກຄ້າສິນເຊື້ອ




3. ເງິນຝາກຂອງລູກຄ້າ

ຍອດເງິນຝາກຂອງລູກຄ້າພາຍໃນປີ 2019 ໄດ້ເພີ່ມຂຶ້ນພຽງເລັກນ້ອຍ ເມື່ອທຽບກັບປີ 2018 ເພາະທະນາຄານໄດ້ຕໍ່ສັນຍາກູ້ຢືມເງິນກັບທະນາຄານບຸຢອງຂະແມ, ປະເທດກຳປູເຈຍ ຊຶ່ງໄດ້ຮັບອະນຸມັດຈາກກົມຄຸ້ມຄອງທະນາຄານທຸລະກິດສະບັບເລກທີ 181/ກຄທ, ລົງວັນທີ 12 ມີນາ 2019 ຈຳນວນ 2 ລ້ານໂດລາສະຫະລັດ ແລະ ໄດ້ນຳມາເຮັດທຸລະກຳສະວອບ(SWAP) ກັບທະນາຄານການຄ້າຕ່າງປະເທດລາວມະຫາຊືນ ເພື່ອນຳເອົາສະກຸນເງິນກີບມາປ່ອຍກູ້ໃຫ້ແກ່ລູກຄ້າທົ່ວໄປ ແລະ ເມື່ອລູກຄ້າໄດ້ຮັບເງິນກູ້ແລ້ວລູກຄ້າຈະຕ້ອງເປີດບັນຊີຝາກປະຈຳເປັນລາຍເດືອນຕາມສັນສ່ວນເງິນກູ້ຢືມໄວ້ກັບທະນາຄານ.

ເນື້ອໃນ	ຫົວຫນ່ວຍ : ລ້ານກີບ	
	2019	2018
ເງິນຝາກກະແສລາຍວັນ	7,807	2,593
ເງິນຝາກປະຢັດ	15,571	13,371
ເງິນຝາກປະຈຳ	21,343	9,437
ລວມທັງຫມົດ	44,721	25,401

ເງິນຝາກຂອງລູກຄ້າ



4. ທຶນຈົດທະບຽນ

ອີງຕາມຂໍ້ຕົກລົງສະບັບເລກທີ 141/ນຍ, ລົງວັນທີ 24 ກັນຍາ 2009 ທີ່ບັນດາທະນາຄານທຸລະກິດໃນ ສປປ ລາວ ຕ້ອງໄດ້ເພີ່ມທຶນຈົດທະບຽນ ແລະ ທະນາຄານບຸຢອງ ລາວ ຈຳກັດ ໄດ້ເພີ່ມທຶນຈົດທະບຽນຄົບ ຖ້ວນແລ້ວ ໃນວັນທີ 31 ທັນວາ 2014 ຊຶ່ງໃນປະຈຸບັນ ທະນາຄານມີທຶນພຽງພໍໃນການດຳເນີນທຸລະກິດ ສະແດງອອກໃຫ້ເຫັນຢູ່ໃນອັດຕາສ່ວນທຶນຊັ້ນ I ຕໍ່ກັບລວມຜົນຄຸນຊັບສິນທີ່ມີນ້ຳໜັກຄວາມສ່ຽງທັງ ຫມົດເທົ່າກັບ 98.90% ແລະ ອັດຕາສ່ວນທຶນທັງຫມົດຕໍ່ກັບລວມຜົນຄຸນຊັບສິນທີ່ມີນ້ຳໜັກຄວາມສ່ຽງ ທັງຫມົດ 103.61%. ທະນາຄານມີແຜນເພີ່ມທຶນຈົດທະບຽນຂຶ້ນຕື່ມ ພາຍໃນ 5 ປີ ເລີ່ມແຕ່ປີ 2019 ~ 2023 ຕາມກົດຫມາຍວ່າດ້ວຍທະນາຄານທຸລະກິດສະບັບປັບປຸງສະບັບເລກທີ 56/ສພຊ, ລົງວັນທີ 7 ທັນວາ 2018.

ມາດຕາ 12 (ປັບປຸງ) ທຶນຈົດທະບຽນ ຫລື ເງິນລົງທຶນຕໍ່າສຸດ

“ທະນາຄານທຸລະກິດ ທີ່ໄດ້ຮັບອະນຸຍາດດຳເນີນທຸລະກິດຕາມກົດຫມາຍສະບັບນີ້ ຕ້ອງ ໄດ້ເພີ່ມທຶນຈົດທະບຽນຕໍ່າສຸດ ຫ້າຮ້ອຍຕື້ກີບ. ທະນາຄານທຸລະກິດຕ່າງປະເທດ ທີ່ ສ້າງຕັ້ງສາຂາຢູ່ ສປປ ລາວ ຕ້ອງມີເງິນລົງທຶນຕໍ່າສຸດ ໃຫ້ສາຂາຕັ້ງກ່າວ ສາມຮ້ອຍຕື້ກີບ.

ໃນທ້າຍປີ 2019 ທະນາຄານໄດ້ເພີ່ມທຶນຈົດທະບຽນປະຈຳງວດທີ 1 ຈຳນວນ 5 ລ້ານໂດລາສະຫະລັດ ທຽບເທົ່າກີບ 44.42 ຕື້ກີບ ຕາມອັດຕາແລກປ່ຽນຂອງກົມບໍລິການທະນາຄານ ທະນາຄານ ແຫ່ງ ສປປ ລາວ ໃນວັນທີ 14/01/2020 ແມ່ນ 8,884 ກີບ / 1 ໂດລາສະຫະລັດ ຕາມການອະນຸມັດຂອງກົມຄຸ້ມ ຄອງທະນາຄານທຸລະກິດສະບັບເລກທີ 36/ກຄທ, ລົງວັນທີ 20 ມັງກອນ 2020.


5. ດອກເບ້ຍຮັບ ແລະ ດອກເບ້ຍຈ່າຍ

5.1 ດອກເບ້ຍຮັບ

ທະນາຄານມີລາຍຮັບຈາກດອກເບ້ຍເງິນຝາກກັບທະນາຄານພາຍໃນປະເທດ ແລະ ດອກເບ້ຍການໃຫ້ສິນເຊື່ອແກ່ລູກຄ້າພາຍໃນປີ 2019 ເພີ່ມຂຶ້ນເລັກນ້ອຍ ເມື່ອທຽບກັບປີ 2018 ທີ່ຍັງບໍ່ໄດ້ຫັກຄ່າເຊື່ອມ.

ເນື້ອໃນ	ຫົວຫນ່ວຍ : ລ້ານກີບ	
	2019	2018
ດອກເບ້ຍຮັບເງິນຝາກກັບທະນາຄານອື່ນພາຍໃນປະເທດ	673	502
ດອກເບ້ຍຮັບຈາກການໃຫ້ສິນເຊື່ອ	26,927	25,681
ລວມທັງຫມົດ	27,600	26,183

ດອກເບ້ຍຮັບ



5.2 ດອກເບ້ຍຈ່າຍ

ທະນາຄານມີລາຍຈ່າຍດອກເບ້ຍຈ່າຍເພີ່ມຂຶ້ນໃນປີ 2019 ເມື່ອທຽບກັບປີ 2018 ເພາະວ່າ ທະນາຄານໄດ້ລະດົມເງິນຝາກໂດຍໃຫ້ລູກຄ້າສິນເຊື່ອຕ້ອງເປີດບັນຊີເງິນຝາກປະຈຳເປັນລາຍເດືອນໄວ້ກັບທະນາຄານຕາມສັດສ່ວນເງິນກູ້ຢືມ.

ເນື້ອໃນ	ຫົວຫນ່ວຍ : ລ້ານກີບ	
	2019	2018
ດອກເບ້ຍຈ່າຍເງິນຝາກໃຫ້ກັບທະນາຄານອື່ນພາຍໃນປະເທດ	817	438
ດອກເບ້ຍຈ່າຍເງິນຝາກໃຫ້ກັບທະນາຄານອື່ນຢູ່ຕ່າງປະເທດ	603	481
ດອກເບ້ຍຈ່າຍເງິນຝາກໃຫ້ແກ່ລູກຄ້າ	889	496
ລວມທັງຫມົດ	2,309	1,415

